
Йстраграцкі перэварот 27 лютага 1917 году, 
вядомы пад назвай ,фэвральскай рэвалюцыі“, да- 
даў да нацыянальнага руху ўсіх народаў, населяўшых 
былую Расею яшчэ і востра палітычны выгляд, 

Як і украіцы, палякі, латышэ, літвіны, і бела- 
русы-ўсюды сталі арганізавацца ў палітычныя абь- 
еднаньня і ўжэ ў сакавіку таго ж году склікалі ў 
Менску першы зьезд беларускіх нацыянальных і па- 
літычных дзеячоў. 

Часовы Расейскі ,Рэвалюцыйны"“ Ўрад, аслаба- 
ніўшы старонку ад царызму, не змог сам усьцераг- 
чыся, каб не захварэць царскай палітыкай і доўга 
на знайходзіў тых срэцтваў, якія выбавілі бы Расею 
ад развалу. Расейскія Габінэты князя Э. Львова і А. 
Керэнскага за ўзесь час рэвалюцыі ад лютага дз 
кастрычніка 1917 году паказалі сваю поўную несь- 
вядомасьць у нацыянальных пытаньнях і гэтым са- 
мым дапамаглі самачыннасьцыі паўстаючых ўсюды 

арачная 





апазыцыйных нацыянальных арганізацый, у тым 
ліку і беларускіх. 


Народ левеў ва ўсіх пытаньнях, Арганізаваны 
на першым беларускім зьездзі ў сакавіку-Беларускі 
Нацыянальны Камітэт, у летку 1917 году павінен 


быў уступіць свае права на абьеднаньне ўсяго бе- 


ларускага народу заменіўшай Камітэт--Цэнтральнай 
Радзе Беларускіх Арганізацый і Партый, перэважы- 
ваючае палажэньне ў якой заняла старэйшая, спраў- 
ляўшая тады 20-цілецьце свайго істнаваньчя, -Бела- 
руская Сацыялістычная Грамада, 


У гэты час, як ў краі, так і ма фронці,ўсюды 
шпарка сталі расьці беларускія арганізацыі, у боль- 
шай сваёй часьці-палітычныя, а так сама і прафэ- 
сыянальныя, культурна--прасьветныя, бежэнскія і 
іншыя. 


Менск стаў цэнтрам беларускай палітычнай 
работы. Ад яго не адставалі беларускія арганізацыі 
Петраграду і Масквы: ў першым знайходзіўся Цен. 
тральны Камітэт Беларускай Сацыялістычнай Грама- 
ды, Беларускае Таварыства гомачы пацярпеўшым 
ад вайны, Беларускае Предстаўніцтва ў Асобай 
Нарадзе дзеля апрацаваньня Закону аб выбарах да 


Ўсерасейскага Устаноўчага Збору; ў Маскве рабіла. 


шырокую працу многатысячная па ліку сваіх членаў 
бежэнская арганізацыя непалітычнага характэру 
Беларуская Народная Грамада, якую падтрымлівалі, 


як сацыялісты, так і Хаўрус беларускага правасух 


нага духавенства, 


М 

Зразумела, што нацыянальная праца кіпела 
ў раёні вольнай ад нямецкай акупацыі беларускай 
тэрыторыі, а ласьне, ў такіх местох, як Полацк, 
Вітэбск, Смаленск, Магілёў, Бабруйск, Слуцк, якія 
былі зьвязаны, як са сваім цэнтрам,--ўсе з Менскам. 
Параскіданыя праз вайну па ўсім абшары 
былой Расеі беларусы з кожным днём усё галасьней 
і ясьней давалі аб сабе знаць. 


Асабліва беларуская праца стала шпарка ўз- 
мацоўвацца пасьля выступленьня беларусоў на 
Маскоўскай Дзержаўнай Нарадзе, а затым на Пет- 
раграцкай Дэмакратычнай Нарадзе, скуткам якіх 
было устанаўленьне Часовай Рады Расейскай Рэс- 
публікі (куды так сама папалі і беларусы), якая за- 
меніла сабою аджыўшую свой час сталыпінскую 
Гасударственную Думу. ; 

Аднэй з найболей патрэбнейшых і жыцьцёвых 
праяў нацыянальнага руху наагул--была арганіза- 
цыя нацыянальных войскаў, як украінскіх, польскіх, 
чы латышскіх. На арганізацыю іх тагочасны началь- 
вік ўсёй Расеі А. ХКерэнскі даў сваю высокую зго- 
ду. Беларусы ж, не гледзячы на іх настойчывыя 
хлапоты, не атрымалі ад ,Глаўкаверха Керэнсквга“ 
навэт права на арганізацыю беларусоў--ваеных у 
землячэства. 

У канцы верасьня беларусы такі папрабавалі 
ўзяць гэтае права рэвалюцыйным шляхам. Беларус- 
кія арганізацыі Заходняга Фронту, асабліва 10-ай 
арміі, якая стаяла ў Меншчыне, склікалі ў кастрыч- 
ніку Зьезд Заходняга Фронту ў Менску, на якім 

залажылі фундамэнт дзеля утварэньня Цэнтральнай 
Беларускай Вайсковай Рады. 

На гэты ж час і Цэнтральная Рада Беларус- 
кіх Арганізацый і Партый у Менску, дасягнуўшая 
свайго найвялікшага ўплыву на беларускую дэмак- 
рацію, прыняла назву Вялікай Беларускай Рады, 
мэтай якой стала ужэ прыгатаўленьне дзеля пры- 
няцьця (калі не захопленьня) пры дапамозе Вай. 
сковай Рады усёй ўлады на абшарах этнаграфічнай 
Беларусі”). г 


Палітыка Часовага Расейскага Ўраду, якога парадзі- 
ла ,фэвральская рэвалюцыя“, прывела да таго, што 
нагаворанныя бальшэвікамі петраграцкія работ- 
нікі і салдаты ў канцы кастрычніка 1917 году 
скінулі Урад А. Кёрэнскага і ,вагнем і.мячом“ сіа- 
лі заводзіць у Расеі новы лад, галавой якога стаў 
крывавейшы з усіх расейскіх ўладароў Леў Троцкі, 

Не гледзячы на шырокія абецанкі і »дэкрэты“ 
аб правох нацыянальнасьцяў новага Расейскага з ЗаЕ 
цыялістычнага“ Ураду і яго Народных Камісараў, 
беларусы нічога не дабіліся і цяпер. Новая расей- 
ская дэмакрація, апрануўшыся ў чырвоную плахту, 
так званага, пролетарыяту, хварэла на тую ж імпэ- 
рыялістычную хваробу, на якую хварэлі і сам Ра- 
манаў і яго насьледнік Керэнскі. Зьменіўшы апош- 
няга, новы .Глаўкаверх Крыленка“, прымушэны 





") Ад гэтага момэнту Мейск стаў звацца Менскам-Бела-. 
рускім, як стаяла на выданай Вялікай Радай першай ,Грамаце да 
народаў Беларусі“, 





лічыцца з фактам істнаваньня нацыянальных укра- 
інскіх і польскіх войскаў, -- цягнуў з развязань- 
нем пытаньня аб дазваленьні беларусам фармаваць 
свае нацыянальныя часткі, затым прабаваў пра- 
весьці праект утварэньня беларускай чырвонай 
арміі і ў скутку стаў забараняць і зачыняць бела- 
рускія вайсковыя арганізацыі наагул. Як ведама 
латышскія ваеныя часьці ў свой час адыгралі дзе- 
ля бальшэвіцкага рэжыму ролю свайго звычаю 
жандармска-казацкіх сотняў, пакуль іх не зьменілі 
кітайцы і башкіры. 

. Для беларусоў - бальшэвізм спачатку быў не- 
зразумелым зьявішчэм, аднак ўзрост беларускай 
справы ад гэтага не спыніўся; наадварот, Вялікая 
Беларуская Рада, маючы на увазе моцна устаноў- 
ленную звязь яе з усімі беларускімі арганізацыямі 
(абы яны мелі выразна нацыянальны выгляд) асаб- 
ліва ваеннымі, якія былі утворэны блізка неў на 
ўсіх франтах Цэнтральнай Беларускай Вайсковай 
Радай, пачула ў сабе даволі сіл, каб склікаць вя- 
лікі Беларускі Устаноўчы Зьезд. 


Разагнаны перэд тым Ўсерасейскі Устаноўчы 
Збор, у выбарах ў які, дзякуючы новай пролетарскай 
»свабодзі“, беларусы поўнага учасьцьця прыняць 
не маглі, даў повад беларусам падумаць аб сабе 
болей, ніж яны думалі да гэтай пары. 

“- Беларускі Устаноўчы Зьезд пад імем 1-шага 
Ўсебеларускага Зьезду, скліканы быў Вялікай Бела- 
рускай Радай у сьнежню 1917 году і працаваў ад 
5 да 18 чысла ў Менску. На ім было прэдстаўле- 


е 


“ 

на 1900 чалавек прэдстаўнікоў земстваў, гарадоў, 
воласьцяў, хаўрусных крамаў, вучыцельскіх хаўру- 
соў, рожных прафэсыянальных арганізацый, куль- 
турна-прасьветных таварыстваў, палітычных партый, 
грамад, а так сама ўсіх беларускіх бежэнскіх ка- 
мітэтаў: Такім чынам ўвесь гэты ўсен ародны 
“сход быў голасам ўсёй Беларусі, як расейскай“, 
так і нямецкай акупацый (бежэнцы). 

Пастановы 1-шага Ўсебеларускага Зьезду ста- 
лі першым фундамэнтам новага Беларускага Ста- 
туту дзеля таго, што яны ў першы чарод ясна 
устанаўлівалі ў межах беларускай зямлі рэспублі- 
канскі лад, умацовывалі права народу на зямлю, 
падкрэсьлівалі жаданьне беларусоў прыймаць учасьць- 
це ў будучэй Міравой Нарадзе, патрэбавалі адбу- 
даванья разруйнованай старонкі коштам воеваўшых 
государстваў і вываду польскіх і нагул воражых 
войёкаў з абшараў Беларусі. Зьезд у канцы сваёй 
працы выбраў з свайго складу Раду І-шага Ўсе: 
беларускага Зьезду, якая павінна была арганізаваць 
фактычную ўладу на Беларусі, калі дзеля гэтага 
наступіць адпаведны час. 

Гэта пастанова і зьняла маску з твары нацыя- 
нальна-цярпімага бальшэвізму, і... менскія бальшэ- 
вікі ноччу з 17 на 18 сьнежня (старога стылю) 1917 
году разагналі Зьезд штыкамі і кулёмётамі, а глаў- 
ных дзэячоў Зьезду, -- колькі дзесяткаў чалавек, 
ўкінулі ў сутарыны сваёй крэпасьці. 

Гэты неслыханы ў гісторыі акт ўціску меў 
добрыя скуткі дая беларусоў. Прэдстаўнікі Бела- 

рускага Ўраду, вырабляючыся патроху з бальшэ- 
віцкіх турмаў, сталі вясьці сваю працу ў большэй 
часьці нелегальна і паднялі агітацыю за незалеж 
насьць... ад бальшэвікоў і чужынцоў. 

Тым часам: бальшэвікі, такім жа ганебным спо- 
сабам расправіўшыся з Украінскай Цэнтральнай Ра- 
дай, задумалі заключэньне міру на Нарадзе ў Бе- 
рэсьці--Літоўскім, 

Згодна з наказам Зьезду, нелегальны Бела- 
рускі Урад паслаў на Нараду ў Берэсьцье і. сваіх 
дэпутатаў (якія змаглі папасьці туды толькі пад 
(відам райцаў Украінскай Дэлегацыі), але пераш- 
“кодзіць угавору ф.-Кюльмана з Троцкім белару- 
скія дэпутаты спозьніліся. 

Баючыся за свой лёс у Беларусі, бальшавікі 
зусім спынілі працу блізка ўсіх беларускіх аргані- 
зацый, асабліва ваенных; пасьля звароту беларусоў 
з пратэстам проці падпісаньня Берэсьцейскага Міру 
барацьба гэта прыняла вельмі востры: характэр. На 
жаль у Петраградзі зьявілася кучка особ--белару- 
скіх хатніх палітыкаў, якая, зманеная грашовымі 
інтэрэсамі, зыйшлася з бальшэвікамі і стала яшчэ 
горэй псаваць працу сваякоў на бацькаўшчыне і 
навэт прадаваць іх. 

Між тым падпісаньне Берэсьцейскай Умовы 
шыкавала дзеля Беларусі пашырэньне абшараў ня- 
мецкай акупацыі. , Я ай “ёдк 

Ш. РС ай бу 
"ау ыа 

“Лёзунг бальшэвікоў »ні міру). ні вайныч ёму. 

даў не Самаааа а ні, Паход іх на Дзвінск адёукнуўся, Му га 


гУ 9 а 
і Ў га аб 
на 


Чары аэ 

ў Менску і 19 лютага менскія бальшэвікі, абьявіў- 
шы ўсенародна аб тым, што яны не выежджаюць 
і іх ўлада--моцна, як ніколі, самі між тым, подобна 
да пранцузаў у 1812 гаду, сталі грузіць на вазэ і 
сані свой ( і чужы) скарб. А 7-ай гадзіне ў вечэры 
ўся бальшэвіцкая ўлада ў Менску, вядомая да гэ- 
тай пары пад назвай ,Рады Народных Камісараў 
Заходняй Вобласьці і Фронту“ разлеглася ў коль- 
кіх вагонах на вагзалі Маскаўскай чугункі, і, акру- 
жыўшы сябе кулёмётамі і броневікамі, ваевала з 
чугуначнай адміністрацыёй за хучэйшую... адпраўку 
х ў Смаленск. 

Ў гэту пару беларуская ўлада ў месьці стала 
“ужо легальнай. Яна хутка сабрала ўсе свае жывыя 
сілы, аслабаніўшы на волю ўсіх арештованых баль- 
шэвікамі, Споўняючы Камітэт Рады 1-шага Ўсебе-. 
ларускага Зьезду разам з Цэнтральнай Вайсковай. 
Радай стаў займаць ўсе урадовыя будынкі, і, увай- і 
шоўшы ў сувязь з ўсімі дужэйшымі нацыянальны- 
мі арганізацыямі !нацыянальных меньшасьцяў, на 
ранку 20 лютага абвесьціў 1-шай Устаўнай 
Граматай сваю ўладу на ўсёй Беларусі. 

921 лютага Споўняючы Камітэт Рады  1-шага:? 
Ўсебеларускага Зьезду, папоўнены прадстаўнікамі 
жыдоў, палякоў, велікарасейцаў і літвіноў, утварыў 
першы урад пад назвай Народнага Сэкрэтарыяту, а 
сам, склікаўшы Раду Зьезду, прыняў на сябе за-. 
канадаўчыя функцыі; ” 

Прабаваўшыя: разьвернуць сваю працу ў Мен-. 
ску польскія легіанеры, прызналі права беларусоў, 


і 


ЬЯ 


.ё 


шанага. 





абрабаваўшы аднак колькі польных скарбніц па 
агульную суму больш за 12 мільёнаў рублёў. 

Прызнаньне палякамі права беларусоў на Менск 
было болей угаворным ніж фактычным, што далей 
дало сябе чуць. 


Між тым нямецкія уланы збліжаліся да Менску. 
Беларуская ўлада, скожным днём заваёвыўшая ўсё 
большы і большы ўплыў на жыхароў, пастанавіла 
застацца на мейсцы і чэкаць немцаў. Ўвайшоўшы 
ў Менск, першы нямецкі эшэлон быў ўрачыста 
спатканы палякамі. Толькі некалькі гадзін пазьней 
адбылося пабачэньне немцаў з беларусамі, на якім 
беларусы заявілі немцам, што яны зьяўляюцца 
гаспадарамі краю і будуць абхозіцца з немцамі, як 
з гасьцямі, 

На справі выйшла іначэй. Пачыняючы ад 25 лю- 
тага 1918 г. ўлада беларусоў стала зьменьшацца, 
а хутка абмежэвалася толькі нацыянальна - прэд- 
стаўніцкай і дарадчай працаў. Што ж датычыць 

палякоў, то немцы адправілі іх спачатку з Менску 

ў Бабруйск, у раёні якога польскія легіоны знай- 
ходзіліся яшчэ колькі тыднёў, а потым і зусім 
абэзброілі і расфармавалі іх. 


9 сакавіка 1918 г. Спаўняючы Камітэт ІІ-гой У стаў- 
най Граматай абвесьціў асновы Беларускай Кан- 
стытуцыі, а 95 сакавіка Рада Беларускай Народнай 
Рэспублікі, утворэнная з Спаўняючага Камітэту і 
Рады 1-шага Ўсебеларускага Зьезду, Ш-цяй Ус- 
таўнай Граматай дэкляравала незалежнасьць 


га 


Беларускай Народнай Рэспублікі ў межах, дзе пе- 





“а 





аа агат вана аса Млына ва хпнаацісскаінт а аран астанаа аа вачамі 


рэважываючую лічэбнасьць (адносна да другіх на- 
родаў) мае беларускі народ. 

Зараз жэ аб сваіх Граматах Беларускі Урад 
“паведаміў Бэрлін. 

Ў адказ на гэтыя апошнія два акты Гэрман- 
скі Рэйхсканцлэр даў знаць Народнаму Сэкрэтарыяту 
Беларусі, што Бэрлін разглядае Беларусь, як 
»Ччасьць Савецкай Расеі“ і па Берэсьцейскаму Уга- 
вору бэз Ураду Леніна гэтае пытаньне сам Вырэ- 
шыць не можэ: гэта значыць прызнаць новабуду- 
ёмае Беларускае Госпадарства. « 

Пакуль у Менску знайходзілася другарадовая 
нямецкая ваенная улада, між немцамі і беларусамі 
вельмі часта выходзілі рожныя непаразуменьня, 
калі ж у травені месяцы ў Менск перэехала Галоў-. 
нае Камандаваньне 10-ай нямецкай арміі ьа чале 
з гэнералам О. фон-Фалькенгайнам, беларуская 
справа стала заваёвываць ўсе: болей і болей пра- 
воў, хутка ўзмацовывацца і ў летку 1918 году 
беларусы, ужэ як дзержаўцы краю, атрымалі і пра- 
ва мець сваіх райцаў пры кожным нямецкім ка- 
мэнданце, права разьездаў, учасцьця ў вырэшэньні 
немцамі ўсіх гаспадарчых, культурна-прасьветных і 
прафэсыяльных пытаньняў і так далей. 

На жаль, немцы цягнулі з развязаньнем пы- 
таньня аб фармаваньні беларускага войска, ў чым 
потым яны самі вельмі каяліся, як каюцца і цяпер, 


і - На гэты час стала мажлівым зьвязаць духоў- 
/ на Вільню з Менскам, старую акупацію з новай, 

./ што так сама вельмі памагало справі; а тут яшчэ 


- 

шырока расцьвілі беларускія друкі: ў Менску залажы- 
ліся--газэты Вольная Беларусь“, Беларуская Зям- 
ля“, Беларускі Шлях“, , Крыніца“, штомесячнік 
»Варта“, ў Вільні -- Гоман”, »Беларуская Ілюстра- 
ваная Часопісь“, штомесячнік Крывічанін“, у Слуц- 
ку -- Родны Край“. Сваім чарадом ўнутрэную 


“беларускую працу падтрымлівалі беларускія закар- 


донныя газэты: ў Кіеві -- Беларускае Слова“, 
зБеларускае Эха“, ў Адэсі »Беларусы ў Адэсі“; 
толькі бальшэвіцка - правакатарскія: маскоўская 
Дзянніца“ і петраграцкі Чырвоны Шлях"  запра- 
даныя народнаму камісару“ нацыянальных спраў, 
якому-сьць С. Джугашвілі, гаманілі, што менскія 
беларусы працуюць па указцы немцаў(і і палякоў(!). 

Проці такой брэхні гаворыць ясна усё вышэй 
напісанае. 

Апроч дзяржаўнай працы ў крзі, будуючыя 
Беларускую Народную Рэспубліку установы,-- Рада 
і Народны Сэкрэтарыят, развярнулі за гэты час і 
вялікую закардонную працу. Яшчэ ў летку 1918 г. 
былі устаноўлены дыплёматычна - консульскія прэд- 
стауніцтва Беларускай Народнай Рэспублікі на Ук- 


раінэ-- ў Кіеві і Адэсі, на Доншчыне -- ў Растові, 


на Паўночным Каўказі -- ў Стаўрополі, на Літве 
-- ў Вільні і навэт у «Савецкай Расеі“ --у Маск- 
ве. Ў восень таго ж году былі арганізаваны над- 
звычайныя місыі, якія зрабілі падарожы: ў Кіеў-- 
да Ураду гэтмана П. Скоропадскага (пры Міністру. 


.Загранічных Спраў В. Дорошэнко), ў Варшаву --. 


да Ураду Рады Рэгенцыйнай, ў Вільню -- да Ура- 


М 





ду Літоўскай Тарыбы, а так сама ў Бэрлін -- да 
Гэрманскага Рэйхсканцлэра і фракцый Рэйхстагу, 
затым у Копэнгагу (ў Данію) і ў Бэрн (ў Швэйца- 
рыю). Місыя Беларускага Ўраду арганізаваная 
дзеля падарожы да бальшэвікоў ў Маскву не вые- 
хала з-за небэзпэкі невярнуцца да хаты жывою... 

Гэтыя падарожы не далі адразу дзеля бела- 
рускага дзержаўнага будаўніцтва рэальнай карысьці, 
аднак жэ яны мелі добрыя вынікі для ўнутрэнай 
працы беларусоў пад нямецкай акупацыёй. Пасьля 
іх немцы сталі йсьці на вялікія ўступкі, сталі да- 
ваць навэт часьць грошы з акупацыі на беларус- к 
кія нацыяльныя справы, а ласьне, на утварэньне і 
утрыманьне І-шай беларускай гімназіі ў Буцлаві, 
на настаўніцкія курсы ў Менску, на Беларускі Ву- 
чыцёльскі Інстытут, на беларускую школьную ін. 
спэкцыю і т. д.. 

Э кастрычніка 1918 году Рада прыняла новы 
Статут аб павялічэньні свайго складу--ліком болей 
за 100 членаў (з іх членаў Іта Усебеларускага 
Зьезду было не болей 40) а крыху пазьней новы, 
Статут аб Народным Сэкрэтарыяце, які ад гэтай 
пары стаў ужэ звацца Радай Народных Міністраў, 

Гэрманская Рэвалюцыя схіснула погляды нем- 
цаў з таго кірунку, на які стала нямецкае Галоў- 
нае Камандаваньне ў кастрычніку 1918 году. Утво- 
рэныя пасьля бэрлінскага перэвароту салдацкія ра-" 
ды ў гэрманскай арміі затрымалі справу развіцьця 
беларускай дзержаўнасьці: ўладу атрымалі людзі 
новыя, ше знаёмыя с краем. 

Яны далі можнасьць падняць галаву, як актыўным 
ворагам беларускага руху, так іскрытым анты-бела- 
рускім элемэнтам,--а, ласьне, зьмяніўшым свае погля- 
ды на нацыянальную справу жыдоўскім бундаўцам 
і даўно заслужыўшым благую славу велікарасейскім 
эс-эрам, якія страцілі свае палітычныя пазыцыі ў 

Расеі яшчэ ў 1917 гаду. У канцы лістапада апошнія, 
дзякуючы скасаваньню цэнзуры, літэральна сталі цка- 
ваць цёмны і несвядомы элемэнт на ўсё тое, што бы- 
ло утворэна бэларусамі і клікаць да парахаваньня. 

Гэныя выступленьня далі думку беларусам 
чэкаць небэзпэкі ў разе неспадзеванага выйсьця 
немцаў з Менску і разруйнавалі надзеі зьберагчы 
беларускія дзяржаўныя установы ў цэласьці. Бела- 
рускага войска не было, немцы адыйшлі ад Воршы, 
надыходзілі бальшавікі з іх ,надзвычайкамі: і кітай- 
скімі адрадамі, пасовывалася на Беларусь фізычная 
сьмерць. 


У пачатку сьнежня беларускія установы вы- 
несліся з Менску. На момэнт ўлада ў месьці і ні- 
бы-то ў краі перэйшла да бундаўцаў і эс-эраў-ма- 
скалёў, якія зараз-жэ былі зліквідаваны бальшэ- 
віцкім ваенна-рэвалюцыйным камітэтам, захапіў- 
шым чырвоны Менск" 8 сьнежня. 

Беларусоў спаткаў лёс украінцаў: яны пакіну- 
лі сваю сталіцу пад напорам крывавай маскоўкай 


сілы. 
ІУ. 


Пакуль у Менску ўсе бэз вынятку беларускія 
арганізацыі абьедыаліса каля Рады Беларускай На- 

роднай Рэспублікі, у Вільні, гэтым духоўным цэнт- 
ру беларусоў, а так сама і цэнтру тагочаснай ня- 
мецкай акупацыі, -- Віленская Беларуская Рада 
(якая мела сваіх прэдстаўнікоў і ў Радзе Рэспублікі) 
арганізавала падмогу. Маючы мэтай, калі, не аба- 
раніць Беларускае Гаспадарства, то хоць бы утры- 
маць у рамках дзяржаўнасьці беларускую справу, 
Віленская Беларуская Рада увайшла ў хаўрус з Лі-: 
тоўскай Радай (Тарыбай), каб, з дапамагай буду- 
емага літоўскімі дзеячамі на захадзі былога Вялі- 
кага Князьства Літоўскага--новага дзяржаўнага ар-. 
ганізму, абараріць хоць невялікую: часьціну бела-. 
рускай зямлі. 

Гэтай часьцінай была ўся тэрыторыя старой 
нямецкай акупацыі, а, ласьне, -- беларускія часьці 
Віленшчыны, ўся Городзенішчына і Аўгустоўшчына. . 

Грунтам гэтага беларуска- літоўскага хаўруса 
было: абарона новым Літоўскім Гаспадарствам цэ- 
ласьці заходніх беларускіх этнаграфічных граніц ад 
Польшчы--Аўгустова, Беластоку, Хорашчы, Бельску, 
Белавежы, і, зразумела, Городна і Саколкі. 

Па ўгавору з літвінамі, Віленская Беларуская 
Рада паслала ў Літоўскую Раду шэсьць сваіх прэд- 
стаўнікоў, а адзін з членаў Рады Міністраў Бела- 
рускай Народнай Рэспублікі ўступіў у Літоўскі 
Урад на пасаду Міністра Беларускіх Спраў, Хаўрус 
гэты фактычна стаў істнаваць з момэнту выезду 
Беларускага Ураду з Менску, пасьля чаго гэты 
Урад не пачынаў сваёй афіцыяльнай працы ў Віл- 
ві, чы ў Городні, а перэйшоў на гэнай тэрыторыі 

на неафіцыяльнае пражываньне. 


За то ўся праца Беларускага Ўраду цяперака 
напраўлена была переважна на палітычную акцыю 
заграніцай, куды Ўрад паслаў сваіх? прэдстаўнікоў, 
-- як на Украіну, так і ў Гэрманію, ў Чэхію, ў 
Парыж. 

Беларуска-літоўскі хаўрус між тым разьвіваўся. 
Вільню: захапілі бальшэвікі. Літоўскі Урад пераехаў 
у Коўну. Міністарства Беларускіх Спраў перэнеслося 
ў Городно, скуль яно мела ўплыў на ўсю белару- 
скую тэрыторыю нямецкай акупацыі, і, калі бы гэ- 
таму ўплыву не перашкодзілі бы: -- з аднаго бо- 
ку неаднальковасьць палітыкі кожнай з нямецкай 
салдацкіх рад, з другога-слабасільле нямецкага 
Галоўнага Камандаваньня на ўсходзі і з трэцьцяга 
заборчая палітыка польскіх легіднаў, разлёгшыхся 
на беразі Нарава (якія хутка і пасунуліся на Бела- 
русь, ні бы то абараняючы яе ад бальшэвікоў), 
то беларуская праца ў гэтай часьці Гаспадарства 
дасягнула бы поўнага свайго росквіт. 

У пачатку студзеня 1919 году на вуліцах Го- 
родна ужэ межна было бачыць адкрыта беларускае 
нацыянальнае войска. У кожным з паветовых местаў 
былі ужэ беларускія паветовыя камісары. У Город- 
ні першы раз пачалі выдавацца беларускія газэты, 
як Беларускі Народ“ (на двух мовах: беларускай 
і расейскай) і ,Бацькаўшчына“. Пачалі расьці бе- 
ларускія .гурткі, разьвівацца нацыянальны тэатр. 
Пачалася паступовая беларусізацыя абшару, які на 
працягу цэлага веку нёс на сабе адначасна ціжар 


С(АдаЕЎ 
і польскага панаваньня і русыфыкацыі- 

Сьвяткуючая Антанта, зразумела, не прыбрала 
часу падумаць аб тым, што можэ прынясьці Літве 
і Беларусі ганебны выхад немцаў у Гэрманію і ад- 
дача на расправу палякам ўсяго ўсходу. У канцы 
красавіка гэта апошняе настолькі дало сябе чуць, 
што ў рукі разузданых польскіх лёегіанераў папалі 
і Беласток, і Бельск, і Саколка, і Городно, і 
Вільня. 

Палякі пайшлі далей на ўсход, займаючы бе- 
ларускія абшары. Міністэрства Беларускіх Спраў 
зноў перэнеслося, ужэ ў Коўну; гэтае места стала 
цяпер часовай сталіцай неакупаванай Літвы, ў 
граніцах якой не аставалося болей ні воднага ка- 
валачка беларускай зямлі. У Городні палякі раза-, 
ружілі І-шы Беларускі поўк. Члены Беларускага 
Ураду, пражываўшыя да гэтага часу ў Городні, 
зусім перэехалі заграніцу. У польскай акупацыі 
асталося толькі нэколькі чалавек, працаваўшых 
да гэтай пары ў беларускіх арганізацыях пад ві- 
дам заядлых палёнофобаў і прыяцелёў немцаў, а 
цяпер прымазаўшыхся ужо і да польскіх агёнтаў. 

Зараз жэ, па меры заняцьця Беларусі паляка- 
мі, ўсе турмы ў Городні, ў Вільні, ў Беластоку ста- 
лі запаўняцца арэштованымі беларускімі дзеячамі, 
як і ў раёні панаваньня бальшэвікоў. Сталі за- 
чыняцца ўсе беларускія школы, настаўнікі гуртам. 
вывозіліся ў Кракоўскія табары, паднялася страш- 
ная полёнізацыя краю. Арэшту і ганеньню з боку 
польскай жандармэрыі падлеглі ўнавэт члены Бела- 

рускай і Літоўскай Рад. 
ў Перэнёсшыся ў Коўну, установы Міністэр- 
“ства. Беларускіх Спраў пачалі там беларускую 
працу “спачатку, утварыўшы аднак нелегальную 
сувязь з прэдстаўнікамі Міністэрства ў польскай 
акупацыі. Беларускае войска пачало ў Коўні арга- 
нізавацца на нова, і ў летку 1919 году ужэ зьяві- 
лася, як асобная частка, на фронці: на паўночным- 
пехота і на паўдзённым - конніца. Разьвілася шы- 
рокая інфармацыя ўсіх прэдстаўнікоў чужых” дзяр- 
жаў у Літве, асабліва Амэрыкі, Пранцыі, Англіі 
аб палажэньні беларускай справы; ўсе прэдстаўнікі 
ад Міравой Нарады з Парыжа, якія. наезджалі ў 
Коўну (а да красавіка ў Городно) атрымлівалі ад 
Міністэрства Беларускіх Спраў ўсестароньнее ас- 
ветленьне беларускага пытаньня. 


Між тым і Вэрсальскі Мір быў падпісан., Ўсе 
заходы беларусоў спачатку аб абароні Беларусі ад 
палякоў, а затым аб устанаўленьні людзкіх адно- 
сін палякоў да акупаваных абшараў (калі польс- 
скія легіоны йшлі на ўсход па распараджэньню 
маршала Фоша!?) ці да чога не прывелі, 

У. : 

Дзеля болей яснага агляду ўсёй беларускай 
справы за апісываемы час, патрэбна яшчэ адмеціць 
жыцьцё беларусоў пад бальшэвіцкім, а потым і 
польскім панаваньнем у той час, калі беларускія 
дзеячы рабілі справу ў Літве і, заграніцай. Раней 
“было сказано, што колькі беларускіх »палітыкаў" 
перейшяо на польскую арыентацыю, гэта ў тым 

сэнсі, што столькі Польшча можэ адбудаваць Бела- 
русь“, с кім толькі і трэба быць беларусам у хаў- 
русе; з другога боку так сама колькі адшчэпенцаў 
прытулілася і да бальшевікоў ,Савецкай Расеі“, 
хаўрус з якой нёс ўсе зямныядары беларускаму 
народу“. За часбыцьця немцаў у Менску, ; беларускія 
бальшэвікі" працавалі ў Смаленску, але дзеля таго, 
што яны не маглі там разьвіць значнай, палітычнай 
работы, маючы ў сваім распараджэньні вельмі не- 
вялічкую часьць Беларусі, яны пастараліся зрабіць 
свае ,каінава дзела“ пасьля выхаду немцаў з Менску, 
а, ласьне-ў студзеню 1919 году. 


Патрэбна тут зьвярнуць увагу на тое, што да 
гэтай пары бальшэвікі абражалі і высьмеівалі ня 
толькі тэрміны, Беларуская Рэспубліка“, , Незалежная 
“Беларуская Рэспубліка", але'і самую іназву ,бела- 
рус“; быўшы раней да немцаў урад іх у цэнтру Бела- 
русі--ў Менску называў сябе не іначэй, як Народным 
Камісарыятам Заходняй Вобласьці і Фронту, Цяпер жа, 
апіраючыся ия толькі на , беларускіх бальшэвікоў“, 
але і прыймаючы пад увагу тую працу, якую зра- 
біла ў нямецкай акупацыі Рада 1-га Усебеларускага 
Зьезду, а затым і Рада Рэспублікі, маскоўскія баль- 
шэвікі, хлынуўшыя ў Менск, абьявілі там асобым 
маніфэстам ,Незалежную Беларускую Савецкую Са- 
цыялістычную Рэспубліку“. Ясна, што гэты крок быў 
пабудован на старым езуіцкім законе: для дасяг- 
неньня мэты-ўсё мажліва! Бальшэвікі прыцягнулі 
да сябе патребныя ім грамадзкія ёў палітычныя 
групы, скарысталі іх для ўзмацаваньня сваёй ўлады, 

а потым адкінулі ад сябе ня толькі шчырых бела- 
русоў, але і беларусоў-бальшэвікоў: усю справу 
ўзялі, ў свае лапы маскоўцы, армяне, палякі і жы- 
доўскія адшчаэпенцы, прыкрыўшы сябе вышэйпрапі- 
саным беларускім імем. 


: У хуткім часе, тое самае было зроблена і ў 
Вільні, дзе была абьяўлена адоноса да літоўцаў 
такая жэ Літоўская Рэспубліка. Затым, так як бы 
перачытаўшы старыя белрускія газэты і праклямацыі, 
бальшэвікі абьедналі абедзьве Рэспублікі ў адну 
пад імем Літоўска-Беларускай і стварылі адзін 
урад, галавой якога пасадзілі для большэй бэзпакі 
бальшэвіка-літвіна. Праца гэтага ,Рабоча-Селянскага 
Ўраду“ выразілася ў выданьні колькіх праклямацый, 
адозваў, двух-трох кніг на беларускай мове, а што 
самае цікавае-, ў адданьні пад суд, надзору надзвы- 
чаяк, высылцы, чы проста зачыненью ў астрог: многіх 
беларускіх нацыянальных дзеячоў, часьць якіх, у 
момэнт падходу палякоў да Менску ў летку 1919 
году, бальшэвікі вывезьлі, як закладнікаў, у сма” 
ленскія і маскоўскія турмы. 


Выцягіваючы сабе найбольш карысьці за пра- 
паганду назвы Беларускай Савецкай Рэспублікі, 
бальшэвікі, арганізавалі на фронці з палякамі і 
“беларускія чырвоныя палкі. Значэньне якіх, гэтай 
»беларускай аружнай сілы“ дзеля беларусоў было 
Ў тым, што ў бальшэвіцка-польскай вайне біліся, 
пралівалі кроў і гінулі не каранныя палякі і мас- 
коўцы, а беларусы з абедвёх старон, таму што і ў 
Польскіх войсках паны арганізавалі на гэтым фронці 

ашуканствам так тама , свае“ беларускія дывізыі. 

З гэтага відаць, што як тыя, так і другія 
паставілі сабе мэтай выкарэняць не толькі беларускі 
нацыяналны рух, а і беларускую чалавечую сілу. 

Пасьля ж заняцьця Менску палякамі, бальшэ- 
вікі йзноў перэнесьлі свой, Беларуска-Літоўскі Ураду 
у Смалёнск, дзе ён такі і змарнеў у барацьбе з 
антынацыянальнымі элемэнтамі, якія не сцярпелі 
навэт гэтай намінальнай непашаны да: Савецкай 
Расеі“ 

Калі войскі Язэпа Пілсуцкага распачалі сваю 
гаспадарку ў межах большай часьці Беларусі, Бела- 
рускі Урад, працаваўшы да гэтай пары заграніцай, 
прабаваў націснуць па палякоў праз Антанту ў тым 
сэнсі, каб перэняць ад акупантаў хоць бы цывільную 
уладу ў краі. Гэта проба патрэбных вынікаў не 
дала: Тым часам невялічкая кучка асоб, пачала 
ужэ афіцыяльна туліцца да Пілсуцкага і, ад імя ні- 
быто адпаведных беларускіх груп, дарвалася да 
арганізацыі беларускіх вайсковых частак у польскай 
арміі, па прыкладу істнуючых беларускіх войскаў у 
Літве. Благаславіўшы гэту справу, ,сам“ Пілсуцкі 
даў сваю згоду на скліканьне распушчэнай у ліста 
падзі 1918 году пры надыходзе бальшэвікоў - Рады 
Беларускай ПНароднай Рэспублікі. Гэта палітыка 
нажаль запаліла надзеі на мажлівы усыісх беларус- 
кай справы ў раёні польскай акупацыі навэт у ие- 
прымірымых ворагаў палякоў. 


Рада Рэспублікі была скдікана 12 лістапада 
1919 году, на які дзёнь зьехалася ў Менск многа 

беларускіх палітыкаў. Спачатку нішто здаецца не 
гаварыла аб благім канцы. Рада ўзмацоўвала свае 
пазыцыі, --- але з палякамі гаварыла не надта. Важ- 
нейшыя пастановы адцягіваліся. Палякі цешыліся, 
што Рада іх не лае, пашыралі далей сваю акупацыю 
і, затаіўшы дух, чэкалі ад Рады Граматы аб уніі з 
Польшчай, чы правідловей, пацьвержэньня... ста- 
рой Гарадэльскай Уніі. У готай надзеі Рада то і 
была склікана! Але замест гэтага, беларусы 
перэвыбралі Прэзыдыум Рады, зьменілі Раду Міні- 
страў адпаведна да голасу партыяў і вынесьлі 
энэргічны пратэст проці польскага гаспадарэньня ў 
краі. Тугто палякі і зьнялі маску з свайго твару, аб. 
весьцілі Раду распушчэнай, як установу, якая пажада- 
ла рабіць дзяржаўную працу ,немаючы на гэта законі 
нага права“. Між тым, як год таму назад, кал 
Рада прыгатаўлялася прыняць уладу ў краі (пасьля 
прыйяцьця /Статуту 9 кастрычніка"), увайшоўшыя ў 
Раду ад польскіх груп віднейшыя прэдстаўнікі паля. 
коў на Беларусі (ўсе юрысты, адзін навэт сучасный 
Старшыня Менскага Вакружнага Суду), тады Радз 
мела на гэта законае права, аб чым палякі вельмі 
гаманілі!.... ша 

“Роспускам Рады помста палякоў неўдзячным 
беларусам не акресьлілася: часьць новага Беларус» 
кагаЎраду і Прэзыдыуму Рады-яны пасадзілі у турму. 
Уцэлеўшыя ад гэтага польскага разгрому беларускія 
дзеячы ўцяклі з Менску і рожнымі дарогамі праб- 
раліся йзноў заграніцу. 

На мейсцэ распушчэнай, а па іх словам - ска- 

саванай Рады Рэспублікі, польскія ураднікі утварылі 
новую , Найвышэйшую Раду“, якая стала нават пад- 
трымліваць скінуты Радай Рэспублікі і мусіць вельм 
салодкі для палякоў стары Урад. 

Аднак уцёкшыя з Менску кіраўнікі Рады Рэс- 
публікі і новага Ураду гэту новую авантуру хутка 
спынілі 1, найвышэйшыя беларусы" падаліся ,ў ад- 
стаўку“. 

Расхвалены праёкт арганізацыі беларускіх час- 
так у польскаі арміі, атрымаўшы высокую згоду На- 
чальніка Речы Польскай Паспалітай і распаўсюжэны 
яшче ў восень 1919 году, да студзеня 1920 году не 
даў ні воднага салдата, ні воднага беларускага штыка, 

Беларуская дзяржаўная справа йзноў перайшла 
не бежэнскае палажэнье. Асобна яна разьвілася 
ў гэты момэнт у Літве, дзе зьяўляецца часткай абь- 
еднанай беларуска-літоўскай справы. Нежалежна ад 
гэтага, самастойная беларуская акцыя на падставі 
дабрасусецкіх адносін моцна пашырылася ў Латвіі, 
ань Фінляндыі, Чэхіі і пры Украінскім Урадзе, 

УІ. 

У заключэньне абгляду ўсяго пэрыаду бела- 
рускага руху ад пачатку 1917 году, патрэбна зьвяр- 
вуць увагу і на рожныя вінавачэньня беларусоў у 
іх нешчырасьці і на спробы знайсьці ў грунце бе- 
ларускага руху нямецкія, польскія, альбо якія іншыя 
грошы. 


Што датыча першага, то ў свой час, як мы 
бачылі, немцы падавалі вялікія надзеі ў дапамозе 
адраджэньню беларускае культуры і распаўсюжэньню 

беларускага руху. Ме можна ўпусьціць з вока таго 
факту, што фэльдмаршал Гіндэнбург першы-ў па- 
чатку 1916 году асобным расказам абьявіў беларус- 
кую мову ў старой акупацыі мовай раўнапраўнай 
іншым мовам у краі: літоўскай, жыдоўскай і поль- 
скай. Праўда, не ў інтэрэсах імпэратарскага гэне- 
рала было называць у той, чы іншай часьці акупа- 
цыі переважываючай мовай (чы па нашаму дзяржаў- 
най) беларускую, чы літоўскую. Але, апроч таго, 
што пры немцах на беларускай мове друкаваліся 
адозвы, пашпарты, падтрымліваліся беларускія шко- 
лы, школьныя выдавецтва, і то ўсё ў вельмі не- 
значных, адносна да іншых, размёрах, больш мы 
учасцьця нямецкай грашавой дапамогі беларускай 
справе не знайходзім. 

Што датыча польскай дапамогі беларускай 
справе, то да конца 1919 году ніхто з беларусоў 
гэтага нідзе ні чуў, ні бачыу. Расейскія русыфіка- 
тары лаялі беларускіх дзеячоў за тое, што яны тво- 
раць элемэнт перэходны да палякоў, што яны 
«польскія найміты“ і так далей, але ў той самы час 
палякі ўсюды “выступалі проці таго, каб ніякім 
спосабам не ўводзіць беларускай мовы ў касьцёле, 
бо гэта ёсьць перэход да маскалёў і схызматыкаў. 
Такім чынам і з аднаго і з другога боку беларускую 
справу залічалі, то да польскай, то да маскоўскай 
інтрыгі, але фактычна ні адна з гэтых старон 
справе не дапамагала. Зразумела, трэба было, разь- 
біраючыся ў самой справе беларускага адражэньня, 
чакаць помачы беларусам ад польскіх землёўлась- 

нікаў на Беларусі, якія ўладаюць і многамільённымі 
фундушамі і паходзяць ад беларускіх вяльмож. Ад- 
вак ўсім добра ведама, якімі жэбракамі жылі апош- 
няе дваццацілецьце беларускія дзеячы ў Вільні, 
Менску, Беластоку, Пецярбурзі, Маскве, Кіеві, як 
дрэнна і неакуратна выходзілі беларускія часопісі, 
колькі беларускіх дзеячоў за гэты час памёрла ад 
“сухотаў, поўгалоднага жыцьця і немажлівасьці аку- 
ратна палуднаваць, ня то, што лячыцца. Гдзе-ж тут 
грунт для вінавачэньня беларусоў у той чы іншай 
апоры на суседзяў? 

Беларуская справа за гэты час расла, шыры- 
лася і цьвіла сама сабою, стыхійна таму, што істотаю 
яе быў, ёсьць і будзе сам беларускі народ, яго ад- 
вечнае істнаваньне, сіла яго адражэньня, багаты 
скарб яго мінуўшчыны. 

Так было да апошніх месяцаў 1919 году, гэта 
значыць, да таго часу, як пасьля развалу адной ма- 
гутнай славянскай дзяржавы на усходзі, паднялася 
другая; пасьля занепаду Расеі пачала ўзмацоўвацца 
на касьцёх ахвяр апошніх пяці гадоў--Рэч Паспалі- 
тая Польская. 

Калі да гэтага часу і былі якія выпадкі непа- 
разуменьня паміж самымі беларускімі дзеячамі ў на- 
цыянальна-сьвядомых беларускіх арганізацыях на 
грунце западазрэньня той чы іншай адзінкі ў значнай 
прыхільнасьці да палякоў, то на гэта вялікай увагі 
не зьвярталася і гэта не тварыла разлому, Ведама». 
што беларускую справу тварылі, як інтэлігэнты 3. 
народу, так і інтэлігэнты з польскай, чы расейскай 

культурай і дзеля гэтага той, хто не адразу шчыра 
выказываў сябе ў беларускай справе, мог навалачы 
на сябе вінавачэньне ў польскай чы расейскай ары-. 
ентацыі. 

Больш непрыемней сталі адзначацца вікаторыя 
беларусы ў польской арыентацыі тады, калі нацы- 
янальная справа стала справай палітычнай, а яшчэ 
больш, калі сіла польскіх войскаў перэмагла сілу 
расейска-бальшэвіцкай навальніцы. Ганебный рос- 
квіт польскай справы вельмі дрэнна адазваўся на ні- 
каторых беларускіх дзеячах: асабліва з вялікім жа- 
лем гэта трэба падкрэсьліць адносна да тых дзе- 
ячоў, якія да гэтага часу мелі 3 за собою вялікі 
стаж у 15-20 гадоў нацыянальнай работы. Звы- 
чайных авантўрнікаў, якія пайшлі ў найміты да 
палякоў, ніхто з беларусоў шкадаваць не можэ. 

І вось гэта апошняе ў давяло да таго, што 
сярод беларускіх нацыянальна-палітычных кіраўні 
коў зрабіўся ў сгудзеню 1919 году надлом, ад чаго 
ясна адзначыласа та невялічная кучка людзей, якая 
зупала да ног“ польскага магната, як збаўцы бе- 
ларускага народу ад занепаду, і ўмешала польскія 
грошы ў беларускую справу. Разумееца, 99“/, бе- 
ларускага грамадзячства з палякамі не пайшла! 

Каб дакончыць наш агляд, зьвернем нарэшці. 
яшчэ увагу на тую галіну культурнай працы на Бе- 
ларусі, якая абыймае сабою выдавецкую работу, спра- 
вы друкаў і распаўсюжэньне голасу грамадзянства, 

Аб “агульна-выдавецкай працы ў раёні поль- 
скай акупацыі гаварыць многа не трэба: гэта справа 

стаіць.у вельмі цяжкім палажэньні. Выдаваць часо- 
пісі і пабеларуску зьявілася можнасьць толькі 
пасьля заняцьця легіонамі Менску і то не хутка. Ў 
восень 1919 году пачала выдавацца ў Менску полё- 
нафільская вестка--, Звон“, якая за ўдыганьне пё- 
рэд Начальнікам Польскага Панства, не спадабалася 
навэт бліжэйшым прыяцелям кіраўнікоў яе. Праз 
нейкі час гэту вестку зачынілі самы выдаўцы 1 па- 
чалі выпускаць другую штодзённую газату-- ,Бела- 
русь“, якая да 1920 году утрымалася. Апроч таго,, 
беларускія ксяндзы выдаюць у Вільні сваю ката- 
ліцкую газэтку ,Крыніца“, дзе больш гавораць аб 
уніі, ніж аб бэзварнуковым ўводзе беларускай мовы 
ў касцеле. Там же выходзіць яшчэ і яўна полёна- 
фільскі тыднёвік , Беларускае Жыцьцё“. Больш ні ў 
Вільні, ні ў Городні німа ні воднай беларускай га- 
зэты; выдаваўшыеся перэд тым-у Городні ,Родный 
Край“ і ,Бацькаўшчына“, а ў Вільні »Беларуская 
Думка" і , Нежалежная Беларусь“ за вельмі праў- 
дзівыя словы, альбо забаронены ўладай, альбо за- 
чыніліся з поваду ,пераводу“ іх кіраўнікоу і супра- 
цоўнікоў з рэдакцыяў у турмы. 

У Коўні выдаецца ад верасьня 1920 году ілю- 
страваная беларуская ,Часопісь“, як вестка белару- 
соў у Літве, а так сама ў беларускіх частках Лі- 
тоўскай Арміі выходзіць свая газэтка »Варта Баць- 
каўшчыны“. Ў Рызе беларускімі рэспубліканцамі 
выдаецца журнал ,На чужыне“, а ў Бэрліне выхо- 
дзяць на нямецкай мові ,Весьці Беларускага Прэс- 
“Бюро“. Далей--ні на Украіне, ні ў іншых дзяржавах 

беларускіх друкаў німа. Аб лёсі пачатай працы бе- 
ларускага таварыства ў Кіеві ,Зорка“, а так сама 
аб выдавецкай справі петраграцкага таварыства 
“Загляне сонцэ і ў нашэ ваконцэ“, чы маскоўскага 
выдавецтва Покліч“ німа ніякіх вестак. 
Толькі ў Вені-украінская , Воля“, ў Празе-чеш- 
ская , Трыбуна“, ў Зальцвэдэлі-украінская часопісь 
ваеннапалонных , Шлях" калі-не-калі асьветляюць па- 
лажэнье беларускага руху, занепад беларускай куль- 
туры, няволю беларускага селянства і неўпынную 
барацьбу беларускіх нацыянальных кіраўнікоў за 
дзержаўна-нацыянальнае адраджэньне беларускага 


народу. “ 


сБ ВМ у ЧЬ: На; ЁЎ ЭЯі Я гадвае 


ааравааанаваа: ўна Я 
Друкарня 
А. Бака і Х. Манкес. 
КОЎНА. 
Вуліца Арэшчыхі, 5. 
ааааааааанаанаааннае Ф пааааанаааааасі 





І ,Т-ваімяФ, бкарыны" 


выпусьціла вось якія новыя 
выданьня: .. 

І. ЯЗЭП ВАРОНКО. БЕЛАРУСКАЯ 
СПРАВА ДА МІРАВОЙ НАРАДЫ Ў 
ВЭРСАЛІ. Гістарычна---палітычны нарыс. 
Коўна. 1919. Кошт 2 рублі. 


9. К. ЕЗАВІТАЎ. БЕЛАРУСЫ і ПА- 

ЛЯКІ. Дакумэнты і факты з гісторыі аку- 
пацыі Беларусі палякамі ў 1918 і 1919г г. 
Коўна. 1919. Кошт 10 марак. 


З. М. ЗАСЕЦКІ. МІНІСТЭРСТВА 
БЕЛАРУСКІХ СПРАЎ за 10 месяцаў 
істнаваньня. (І. ХІІ. 1918. -- І. Х. 1919). 
Кароткі нарыс. Кошт І залаты. 


4. Я. ВАРОНКО. БЕЛАРУСКІ РУХ 
ад 1917 да 1920 году. Короткі агляд. 
Коўна. 1920. Кошт 2 залатых. 


5. , БЕЛАРУСКІ ШТАНДАР“. Но- 
вая пачтовая пісулька ў фарбах з тэста- 
мэнтам Мацея Бурачка. Коўна. 1919. 
Кошт 40 грошы. : 

СЯЛАД ВЫДАНЬНЯЎ: 
КО Ў НА. Вуліца Міцкевіча, 13 а. 
РЭДАКЦЫЯ ЧАСОПІСЬ". 


Замаўляючым больш як на 15 залатых 
перэсылка дарма. 








ЛІТЭРАТУРНА - ГРАМАДЗКІ 
і ПАЛІТЫЧНЫ МЕСЯЧНІК 


"На чджыне“ 


ілюстраваная часопісь беларускай калёніі 
ў Рызе. 
АДРЭС РЭДАКЦЫІ і КАНТОРЫ: 
РЫГА. Бульвар. Тотлебэна, 7, кв. З. 















ЛІТЭРАТУРНАЯ і ІНФОРМАЦЫЙНАЯ 
ВЕСТКА БЕЛАРУСКАГА ЖАЎНЕРА 


»Варта Бацькаўшчыны“! 


выходзіць у Літоўскай Чыннай Арміі. 
2ті ГОД ВЫДАНЬНЯ. 

Адрэс: Л. Ч. Армія. М-ы Беларускі Батальён. 
. Рэдакцыйная Рада. 








Украінська часопісь у Німеччині 


У ЛЯ К 


ВЫХОДИТЬ ДВА РАЗЫ НА ТИЖДЕНЬ: 
у середу і в суботу. Рік ІІ. 
Передплата виносить: у Німеччині 
на місяць -- 2 мар., на три місяпі -- 6 м., в Чехо-Сло- 
вакй--2.50 кор., в Фрынціі, Бельгіі і Швейцаріі-- І фр. 
Адреса Редакціі ий адміністрацёі: 


баі едеІ. бгоззе Эіедеі, 23. 





